

તારા દર્શનના દીવાના

તારા દર્શનના દીવાના,
તારી મસ્તીમાં મસ્તાના;
અમને પારકા ના માનો, માનો પોતાનાં.

તારે ખોળે તો રમવાનાં,
વાતો દિલડાની કહેવાનાં;
અમને પારકા ના માનો, માનો પોતાનાં.

અમે નાનેરાં બાળ, ‘દાદા’ લેજો રે સંભાળ;
એવો વરસાવો પ્યાર, જાણે અમૃતની ધાર.

તારે આંગણિયે રમવાનાં,
પાછળ-પાછળ તો ફરવાનાં;
અમને પારકા ના માનો, માનો પોતાનાં. – તારા.....

ભલે ફાટે ઘરા, કે ભલે તૂટે ગગન;
ના હઠવું જરા, તારી લાગી રે લગન.

ડગલાં ધીમા તો ભરવાનાં,
તોયે પાછા નહીં પડવાનાં;
અમને પારકા ના માનો, માનો પોતાનાં. – તારા.....

મારા કાલા છે બોલ, ‘દાદા’ કરજો રે તોલ;
દઈને દર્શન સહુને, દ્વાર હુદિયાનાં ખોલ.

ચરણો પકડી તો લેવાનાં,
તમારે માથે રે પડવાનાં,
અમે તમને નહીં છોડવાનાં;
અમને પારકા ના માનો, માનો પોતાનાં. – તારા.....

